



наша СЛОВА

Не пакідайце ж мовы нашай беларускай, каб не ўмёрлі!
ФРАНЦІШАК БАГУШЭВІЧ



Газета выходзіць з сакавіка 1990 года

№ 37 (1500) 16 ВЕРАСНЯ 2020 г.

“НАША СЛОВА” № 1500

Вынікі перапісу: вырасла доля тых, для каго беларуская мова - родная

Белстат апублікаваў звесткі па выніках перапісу насельніцтва, праведзенага ў каstryчніку 2019 года.

Беларускую мову ў якасці роднай пазначылі **54% чалавек** (у тым ліку 61,2% беларусаў, 54,5% палякаў, 11,5% яўрэяў, 8,2% рускіх). У 2009-м - 53,2% (прычым 60% беларусаў).

Дома па-беларуску размаўляюць **26% апытаных** (у 1999-м - 44,9%, у 2009-м - 30,0%). Прычым беларусаў з іх 28,5%, палякаў - 46,0%, украінцаў - 6,5%, рускіх - 2,5%, яўрэяў - 2,1%).

NN.by.

(Больш падрабязна вынікі перапісу па моўных пытаннях глядзіце на ст.3.)

У Менску ўсталявалі мемарыяльную дошку ў гонар Васіля Быкава

У чэрвені гэтага года стала вядома, што ў Беларусі нарэшце ўвекавечанаць у бронзе памяць Васіля Быкава. Гаворка ішла пра прыгожую мемарыяльную дошку, якую планавалі ўсталяваць на фасадзе дома па вуліцы Максіма Танка, 10, дзе жыў і дзеяў пісьменнік з 1978 па 2003 год. І вось гэты дзень надышоў - мемарыяльная дошка памерам 1,83 м у вышыню і 0,5 м у шырыню заняла сваё месца.

Нагадаем, ініцыятарам усталёўкі выступілі дабрачынны фонд Марыі Магдалены Радзівіл і Асацыяцыя беларусаў Швейцарыі пры падтрымцы МЗС, Міністэрства культуры і Менгарвыканкама. Сродкі на рэалізацыю ідэі былі сабраны яшчэ ў 2018 годзе.


- У студзені 2020-га пачалася праца над праектам і вырабам мемарыяльнай дошкі Быкаву. Працаўвалі разам з архітэкторам Віктарам Каракам. Было вырашана зрабіць вертыкальную кампазіцыю. Памер



абумоўлены месцам усталёўкі - на выпуклым пілоне дома, - распавёў адзін з аўтараў кампазіцыі скульптар Ігар Засімовіч. - Выяву Быкава ствараў па фатаграфіях і відэаматэрыялах. Асабіста ўжывую бачыў яго толькі аднойчы на адлегласці 20 м - у 1995 годзе каля опернага тэатра на нейкім мерапрыемстве.

Таксама вядома, што абодва сыны пісьменніка бачылі скульптурную кампазіцыю да яе апублікавання і ўхвалілі адлітую ў бронзе выяву.

Аўтар: Аксана Красаўская.
Фота: Максім Маліноўскі.
onliner.by.



9 772073 703003

20037

Дзеля здароўя цялеснага і духоўнага нашага народа

Знакавая падзея адбылася 12 верасня на Лідчыне. Тут, у вёсцы Беліца, устаноўлены і асвячаны крыж-абярэг. Крыж устаноўлены для падзякі Богу за не надта цяжкія наступствы ад першай хвалі пандэміі і з просьбай на Божую ласку перад наступнымі хвалямі, а таксама дзеля абароны нашага краю ад іншых пошасцяў, навалаў і нашэсцяў. Як гучала падчас урачыстасці асвячэння, крыж паставілі дзеля здароўя цялеснага і духоўнага нашага народа, а таксама дзеля адзінства гэтага народа.

Сам чын устаноўкі і асвячэння крыжа сведчыць, што мы пераадолеем усе расколы і вернем гэтае адзінства. Крыж ставілі грамадскія арганізацыі і ў першу чаргу Ёдкаўская суполка ТБМ (старшыня Віталь Карабач). Крыж ставілі з дазволу Лідскага райвыканкама.

На асвячэнні прысутнічалі католікі і



праваслаўныя з Ліды, Гародні, Пескаў і мясцовыя жыхары з Беліцы. Асвячалі крыж ксёндз Віктар Савіцкі з Няцечы і бацюшка Уладзімір Камінскі з Ліды. Воляй лёсу ксёндз Віктар і айцец Уладзімір - аднакласнікі, з лідской школы № 5. Не бачыліся гадоў 15 і вось сустрэліся на асвячэнні крыжа ў Беліцы. Таму асвячэнне ішло з экumenічным адценнем. Малітвы на асвячэнне чытаў ксёндз Савіцкі, а крапіў крыж святой вадой бацюшка Камінскі.

Акрамя крыжа мелася быць паставлена фігурка арханёла Рафаїла (Рафала), чыё імя пераклададаецца, як “Бог лечыць”. Фігуркі арханёла Рафаїла часта ставіліся ў нас з нагоды мору ці эпідэмій. У лідскіх

Жырмунах да гэтага часу стаіць калона арханёла Рафаїла, паставлена ў 18-м стагоддзі, што праўда, усе забылі, з якой нагоды яна паставлена, але па дакументах - гэта менавіта калона арханёла Рафаїла. Фігурку для Беліцы падчас суматохі апошняга часу зрабіць не справіліся, але задача не здымаецца.

Крыж паставілі на тым самым месцы, дзе ў 2002 годзе ставіўся крыж у гонар герояў 1569 года.

На завяршэнне набажэнства прагу чаў духоўны гім усіх беларусаў “Магутны Божа”. І яшчэ адна дэталь - на крыжы завязаны беларускі нацыянальны ручнік, вытканы ў Воршы.

Яраслаў Грынкевіч.

Гарадзенская абласная канферэнцыя ТБМ

Гарадзенская абласная справаздачна-выбарчая канферэнцыя ГА “ТБМ імя Ф. Скарыны” адбудзеца 20 верасня (нядзеля) ў 12.00 па адрасе: г. Гародня, вул. Кірава, 3, “Цэнтр гарадскога жыцця”.



Дзень беларускага пісьменства папулярызуе традыцыі нацыянальнай культуры

Багатае на таленты шчырае свята беларускага пісьменства разгарнулася сёлета ў Бялынічах 6 верасня і было прысвечана памяці творцаў, якія паходзілі з Магілёўшчыны: Вінцэнта Дуніна-Марцінкевіча, Альгерда Абуховіча, Максіма Гарэцкага, Аркадзя Кулішова, Вітольда Бялыніцкага-Бірулі, Віктара Турава і іншых.

Дабраславенне ўсім служыцелям слова на шляху прафы перадаў ад імя мітрапаліта Веніаміна архіепіскап Магілёўскі і Мсціслаўскі Сафоній. Ён узгадаў пра традыцыі айчыннага прыгожага пісьменства, якія мелі вытокі ў дзеянасці святых Крыліў і Мядоўдзія, Ефрасінні Полацкай і Крылі Тураўскага і іншых.

6 верасня на галоўнай сцене ў Бялынічах адбылося ўручэнне Нацыянальнай літаратурнай прэміі ў некалькіх намінацыях. У галіне пазэйі прэмію атрымала Валеры Грышкавец за зборнік вершаў "Застаюся назаду", лепшым дасягненнем у прозе прызнаны зборнік апавяданняў "Хвалі" Уладзіміра Сцяпанава. Сярод твораў публіцыстыкі прэміяй быў адзначаны зборнік "Пастаўшчына" Гіагра Пракаповіча. Лепшай ў галіне літаратурнай крытыкі прызнана книга Івана Васільевіча Саверчанкі "Магія слова". Лепшым творам для дзяячей была названа книга Кацярыны Хадасевіч-Лісоўскай "Ключ ад вілікай каштоўнасці", а паспяховым дэбютам - зборнік вершаў "Сузор'е птушак" Вольгі Нікіченка.

Іван Саверчанка адзначаў, што мастацкая літаратура спрыяе інтэлектуальному станаўленню асобы, развівае творчыя здольнасці, кансалідуе грамадства на нацыянальных каштоўнасцях.

Падчас канцэрту ўдзельнікі конкурсу "Жывая класіка" чыталі ўрсы ўкі з твораў Уладзіміра Кааратеке-



віча да яго 90-годдзя. Майстры мастацтваў і творчыя калектывы выступілі з разнастайнай музычнай праграмай. У яе былі ўключаны ўрсы ўкі з драматычных твораў. Тэма Вялікай Айчыннай вайны, якую ўзнялі выступоўцы, падкрэсліла важнасць захавання міру ў краіне.

У цырымоніі ўзнагароджання пераможцаў рэспубліканскага конкурса буктрэлеру (відэаролікаў, якія папулярызаюць лепшыя мастацкія творы) "Кніга з экрана" ўзяў удзел намеснік генеральнага дырэктара Нацыянальнай бібліятэкі па навуковай і выдавецкай дзейнасці А. А. Суша.

Былі ўзнагароджаны буктрэлеры па творах Васіля Быковіча і Барыса Ва- сільєвіча.

На пляцоўцы Бялыніцкага раённага цэнтра культуры была разгорнута кніжна-ілюстратарная выставка "Скарбы зямлі беларускай". У экспазіцыі можна было азнаёміцца з цікавымі і багата ілюстраванымі выданнямі з фондаў Нацыянальнай бібліятэкі, кнігамі, прысвежанымі пра-

васлаўным і каталіцкім храмам краіны, помнікамі сакральнага жывапісу і станаўленню іканапіснай школы на беларускіх землях. Асобны раздел выставы "Жыровіцкая святыня" быў прысвечаны Жыровіцкаму манастыру. У рамках свята беларускага пісьменства Нацыянальная бібліятэка перадала з фонда дзяржаўнай установе культуры "Бялыніцкая цэнтральная бібліятэчна-сетка" 70 выданняў навукова-папулярнай, мастацкай, і энцыклапедычнай літаратуры.

На цэнтральнай плошчы працавалі павільёны "Друкарскі двор", "Слова пісьменніка" і іншыя, дзе ўдзельнікі і гості Дня беларускага пісьменства знаёміліся з кніжнымі навінкамі і сустракаліся з пісьменнікамі. Таксама былі прадстаўлены экспазіцыі перыядычных выданняў рэспубліканскіх і рэгіянальных СМИ. Літаратурныя сустрычні, презентаты і аўтограф-сесіі праходзілі на пляцоўцы "Слова пісьменніка".

Вельмі разнастайнай была программа свята. Цікавыя экспанаты, архіўныя дакументы, альбомныя выданні, карціны прадставілі на прагляд Магілёўскі абласны краязнаўчы музей імя Еўдакіма Раманава і Магілёўскі музей гісторыі горада. Гості свята агледзелі адноўленую экспазіцыю мастацкага музея майстра пейзажнага жывапісу Вітольда Бялыніцкага-Бірулі.

На свяце былі шырокі прадстаўлены народныя рамёствы: разбярства, ткацтва, кераміка. Працаўнікі кампаніі ААТ "Дамачай" частавалі гасцей караваемі свежай выпечкай, самымі рознымі гатункамі хлеба і кандытарскіх вырабаў.

Ганаровыя гості свята заклалі алею гарадоў-століц урачыстасці беларускага пісьменства, высадзіўшы 20 клёнаў у гарадскім парку. Дзень беларускага пісьменства традыцыйна праходзіць з 1994 года ў гарадах з багатай гісторыка-культурнай спадчынай, у даўніх цэнтрах культуры і асветы. Сталіцамі Дня беларускага пісьменства тройчы становіўся Полацк, двойчы Тураў і Заслаўе, свята прымалі на сваёй зямлі Нясвіж, Мір, Орша, Пінск, Камянец, Шчучын і Рагачоў. На Магілёўшчыне, якую ўнесла вілікі ўклад у станаўленне і развіццё кнігадрукавання, Дзень беларускага пісьменства адзначаўся ўжо тройчы - у Мсціславе, Шклове і Быхаве.

Падрыхтавала Э. Дзвінская,
фота аўтара.

СЛОВА ЗА "НАША СЛОВА"

Нядыўна патэлевінавала мне старышня Новасвержанская суполкі ТБМ Валянціна Холадава і запрасіла: "Прыезджайце калі да мяне, разбярэм архіў "Нашага слова". Столыкі цікавага знайдзеце. Што спадабаецца - возьмезде сабе!"

Валянціна Іванаўна - даўняя падпісчыца газеты. Спачатку выпісвала яе разам з мужам (Генадзь Сцяпанавіч - былы гулагавец, сябра Янкі Брыля - быў стваральнікам на Стадыоне першай суполкі, затым арганізаты ТБМ). Пасля смерці мужа на працягу 16 гадоў сп. Валянціна застаецца вернай "Нашаму слову". Вось некалькі яе рэплік на конспект газеты:

- Выпісваю "НС", бо імпакне змест газеты. У ёй я заходжу поўную адпаведнасць сваім думкам і перакананням.

- Перачытаю ўсё, што змяшчае газета. Нічога не абмінаю. Хоць, зразумела, адны матэрывалы больш цікавіць, іншыя менш. Гэта натуральная. Памятаю, як захапілі мяне пераклады ўспамінаў Эдварда Вайніловіча - не магла дачакацца чарговага нумара.

- Газета арыентуе на тяя падзеі, што адбываюцца ў свеце беларускай культуры. Часам вельмі лакальныя, мясцовыя, пра якія не напіша ніякая іншая газета (крыж ў гонар падстанцаў Каліноўскага на Лідчыне... магілёўская велавандроўкі... адкрыццё мемарыяльнага каменя ў в. Погіры, радзіме Ігната Дварчаніна...). Міжтым, гэтыя падзеі вельмі значавыя, важныя. З іх ствараецца выразная карціна нашай зямлі, з адметнымі падзеямі, величымі постасцямі, таленавитымі творцамі; карціна паўсяядзённай грамадской руплівасці дзеля нашай Беларусі.

Дадам ад сябе, што газета з'яўляецца своеасаблівым метадычным дапаможнікам для сяброў ТБМ. У прыватнасці, мы, з Нясвіжчыны, аднаўляючы дзейнасць раённай арганізацыі, учытваліся ў старонкі "НС" - што дзе праводзіцца, як арганізуецца - вучыліся і пераймалі, дадавалі свайго і вялі разам з тэбэмаўскім светам справу роднага слова.

І яшчэ адно пажаданне ад Валянціны Іванаўны:

- Дай Бог стваральнікам, аўтарам і падпісчыкам газеты надалей імпакту і ахвярнасці, каб выдаваць яе, выпісваць, распаўсюджваць, чытаць - служыць нашаму слову.

Наталля Плакса.
Нясвіж

Падтрымаем беларускамоўныя выданні



Сабры Слонімскай арганізацыі Таварыства беларускай мовы прынялі зварт да ўсіх жыхароў Беларусі. У звароце сабры ТБМ просьці падтрымак беларускамоўных газеты "Нашага слова" і "Крайнаучайчай газеты". І падпісцацца на чацвёрты квартал на гэтыя выданні. Падпіска вельмі танная. Таму просьба падпісацца на гэтыя выданні і бібліятэкі, школы, клубы, медыцынскія установы, вышэйшыя навучальныя установы, а таксама райгарвыканкамы. На сённяшні дзень наклад "Нашага слова" складае ўсяго 1200 асобнікаў, а "Крайнаучайчай газеты" - 423 асобнікі. Калі наклад застанецца такім ці зменшыцца, то ў наступным годзе гэтыя беларускамоўныя выданні зусім не будуць выдавацца. Таму сабры ТБМ са Слонімам просіць жыхароў Беларусі падтрымак гэтыя выданні, бо кожны падпісчык - гэта новы голос у падтрымку нашага краязнаўства і роднай мовы. Дарэчы, у Беларусі па-беларуску, акрамя "Нашага слова" і "Крайнаучайчай газеты", выдаюцца яшчэ газеты "Звязда", "ЛіМ" і "Культура". За 26 гадоў нахабным чынам змішчылася ўсё беларускае, у тым ліку і многія папяровыя выданні.

Беларускае Радыё Рацыя.





Вынікі перапісу: вырасла доля тых, для каго беларуская мова - родная

Размеркаванне насельніцтва Рэспублікі Беларусь па асобных нацыянальнасцях па роднай мове (чалавек)

	Мужчыны і жанчыны	З агульной колькасці мужчын і жанчын дадзенай нацыянальнасці ў якасці роднай мовы паказалі мову				
		сваёй нацыянальнасці	беларуская	руская	украінская	польская
Усё насельніцтва						
Усяго зіх:	9 413 446	5 675 316	201 789	3 299 675	8 634	1599
беларусы	7 990 719	4 893 139	-	3 044 850	7 835	1 383
рускія	706 992	684 090	20 256	-	481	141
палякі	287 693	19 141	156 650	110 727	194	-
украінцы	159 656	46 386	13 153	99 596	-	12
габрэі	13 705	438	1 577	11 459	26	6
армяне	9 392	5 245	233	3 733	5	-
татары	8 445	1 164	1 794	5 237	5	9
цыганы	6 848	4 668	578	1 471	12	1
азербайджанцы	6 001	4 316	69	1 386	2	-
літоўцы	5 287	908	2 438	1 832	3	24
туркмены	5 231	4 857	10	315	1	-
немцы	3 058	198	132	2 702	8	1
грузіны	2 730	1 772	61	806	-	-
малдаване	2 407	990	74	1 246	22	1
кітайцы	1 788	1 744	5	37	1	-
латышы	1 534	307	321	847	-	-
узбекі	1 441	717	38	606	3	1
казахі	1 068	273	52	728	-	1
арабы	1 037	853	10	98	1	1
таджыкі	1 013	634	19	323	-	-
чувашы	664	158	26	475	-	-
в'етнамцы	482	454	-	27	-	-
балгары	466	161	12	278	8	1
мардва	426	78	7	339	-	-
грэкі	422	56	18	339	-	-
карэйцы	400	45	10	327	-	-
афганцы	368	277	1	23	-	-
башкіры	339	61	10	252	-	-
туркі	327	231	2	67	-	-

	Мужчыны і жанчыны	З агульной колькасці мужчын і жанчын дадзенай нацыянальнасці ў якасці роднай мовы паказалі мову				
		сваёй нацыянальнасці	беларуская	руская	украінская	польская
Сельскае насельніцтва						
Усяго зіх:		2 113 457	1 529 739	66 186	478 156	2 738
беларусы		1 839 177	1 396 903	-	434 304	2 577
рускія		109 963	106 132	3 461	-	92
палякі		82 493	5 547	58 281	18 452	43
украінцы		34 885	14 785	2 269	17 736	-
габрэі		1045	37	135	841	1
армяне		2 462	1305	69	1050	-
татары		1237	202	166	822	1
цыганы		2 089	1486	182	378	3
азербайджанцы		1213	857	26	291	-
літоўцы		1560	418	696	417	16
туркмены		107	60	2	43	-
немцы		1205	54	47	1095	2
грузіны		510	365	20	115	-
малдаване		998	486	35	441	10
кітайцы		37	30	1	6	-
латышы		438	114	57	246	-
узбекі		363	165	15	173	-
казахі		349	70	19	256	-
арабы		51	37	1	5	-
таджыкі		315	179	9	117	-
чувашы		174	36	10	124	-
в'етнамцы		33	31	-	2	-
балгары		86	33	1	48	3
мардва		99	15	1	82	-
грэкі		97	17	4	72	-
карэйцы		74	4	-	69	-
афганцы		52	44	-	6	-
башкіры		82	14	4	61	-
туркі		24	15	-	7	-

Дынаміка колькасці насельніцтва асобных нацыянальнасцяў па Рэспубліцы Беларусь па мове, на якой звычайна размаўляюць дома

	Мужчыны і жанчыны	З агульной колькасці мужчын і жанчын дадзенай нацыянальнасці ў якасці роднай мовы паказалі мову				
		сваёй нацыянальнасці	беларуская	руская	украінская	польская
Гарадскіе насельніцтва						
Усяго зіх:	7 299 989	4 145 577	135 603	2 821 519	5 896	1296
беларусы	6 151 542	3 496 236	-	2 610 546	5 258	1 119
рускія	597 029	577 958	16 795	-	389	125
палякі	205 200	13 594	98 369	92 275	151	-
украінцы	124 771	31 601	10 884	81 860	-	10
габрэі	12 660	401	1 442	10 618	25	5
армяне	6 930	3 940	164	2 683	5	-
татары	7 208	962	1 628	4 415	4	8
цыганы	4 759	3 182	396	1 093	9	1
азербайджанцы	4 788	3 459	43	1 095	1	-
літоўцы	3 727	490	1 742	1 415	3	8
туркмены	5 124	4 797	8	272	-	-
немцы	1 853	144	85	1 607	6	-
грузіны	2 220	1 407	41	691	-	-
малдаване	1 409	504	39	805	12	1
кітайцы	1 751	1 714	4	31	1	-
латышы	1 096	193	264	601	-	-
узбекі	1 078	552	23	433	3	1
казахі	719	203	33	472	-	1
арабы	986	816	9	93	1	1
таджыкі	698	455	10	206	-	-
чувашы	490	122	16	351	-	-
в'етнамцы	449	423	-	25	-	-
балгары	380	128	11	230	5	-
мардва	327	63	6	257	-	-
грэкі	325	39	14	267	-	-
карэйцы	326	41	10	258	-	-
афганцы	316	233	1	17	-	-
башкіры	257	47	6	191	-	-
туркі	303	216	2	60	-	-

|
| |



Справаздачна-выбарчы сход Валожынскай гарадской суполкі ГА "ТБМ імя Ф. Скарыны"

28 жніўня ў Валожыне прашло справаздачна-выбарчы сход Валожынскай гарадской суполкі ГА "Таварыства беларускай мовы імя Ф. Скарыны".

На павестку дня паседжання былі вынесены наступныя пытанні:

1. Справаздача старшыні суполкі Таўгень Людвікі аб работе суполкі за апошнюю трох гадоў.

2. Выбары старшыні суполкі.

3. Вылучэнне дэлегатаў на 14 з'езд ТБМ і на Менскую абласную канферэнцыю.

4. Рознае.

Быў заслушаны справаздачны даклад старшыні суполкі Таўгень Людвікі.

Старшынёй Валожынскай гарадской суполкі сход абраўся Таўгень Людвік.


Дэлегатамі на з'езд ТБМ вылучаны Сіві Сяргей, а на Менскую абласную канферэнцыю - Гражынска Галіна і Пятроўская Лізавета.

Сярод тэм, якія падымаліся ў "розным", разглядалася пытанне аб узнагороджанні сябра суполкі Сівага Сяргея за актыўную працу. Было вырашана чарговы раз нагадаць сакратарыяту ГА "Таварыства беларускай мовы імя Францішка Скарыны", каб звярнуці ўвагу на вырашэнне гэтага пытання.

**Пятровіч Аксана,
сябра Валожынскай суполкі.**

Выбітныя асобы атрымалі ўзнагароды да 100-годдзя БНР

9 верасня на сядзібе ТБМ імя Ф. Скарыны ў Менску адбылося ўрачыстае ўручэнне медалёў да 100-годдзя БНР за ўнёсак у развіццё дэмакратычных каштоўнасцяў і спрыянне росквіту нацыянальнай культуры. Іх уручыў выбітным асобам - Зінаідзе Бандарэнка, Ніне Багінскай, Іосіфу Сярэдзічу, Міколу Купаву, Міхасю Скоблу старшыня Згуртавання беларусаў Вялікабрытаніі, сябрам Рады БНР Мікола Пачкаеў.



выбітным грамадскім і культурніцкім дзеячам на Беларусі і ў замежжы, а таксама замежнікам, якія спрычыніліся да даследавання і папулярызацыі Беларусі ў свеце, ці іншым чынам спрыялі нацыянальнім інтарэсам Беларусі.

Сярод узнагароджаных - першы амбасадар ЗША ў Беларусі Дэвід Суорц і амбасадар Швеціі ў Беларусі Стэфан Эрыксан; палітыкі і грамадскія дзеячы;

ветэраны беларускага незалежніцкага руху, даследчыкі Джым Дынглі, Арнольд Макмілін, Адам Мальдзіс; акадэмік Радзім Гарэцкі; пісьменнік Уладзімір Арлоў; стваральнікі эталону дзяржаўнага герба "Пагоня" Аляксей Марачкін і Леў Талбузін; праваабаронца Алесь Бяляцкі іншыя. Агулам узнагароджаны ўжо больш за 130 асобаў на Беларусі і ў замежжы.

У жніўні 2020 года Рада БНР рашуча асуздзіла фальсіфікацыі вынікаў выбараў у Беларусі і гвалт супраць мірных дэмакратантаў, якія выйшлі пратэставаць супраць парушэнняў.

"Ганаруся кожным і кожнаю з вас! - адзначыла ў сваім звароце Старшыня Рады БНР Івонка Сурвіла. - Вашая прысутнасць на вуліцах беларускіх гарадоў, забастоўкі, усе вашыя выслікі, каб дамагчыся змены, як іншыя народы Еўропы.

Я жадаю ўсім нам сілаў, трываласці і веры ў лепшу будучыню. Гэтая будучыня ў руках кожнага беларуса, кожнага і кожнай з нас.

Будзьце смелыя, будзьце годныя, будзьце моцныя духам, каб дачакацца перамогі і наблізіць яе. Праўда на нашым баку, і перамога будзе нашай".

**Эла Дзвінская,
фота аўтара.**



У працэсе ўрачыстай цырымоніі спадар М. Пачкаеў узгадаў пра гісторыю архіва і пячаткі БНР, распавёў пра сённяшнюю дзейнасць Рады БНР.

Медаль да 100-годдзя БНР згодна са сваім статутам, уручаецца за пажыццёвый заслугі ў працы дзеля здзяйснення ідэалаў Акту 25 сакавіка 1918 г., у тым ліку за даследаванні і папулярызацыю беларушчыны, здабыцце і ўмацаванне дзяржаўнай незалежнасці Беларусі, барацьбу за свабоду і дэмакратыю ў Беларусі. Узнагарода ўручается асобам, якія адзначыліся на ніве змагання за волю і незалежнасць Беларусі,

А. Меркель:

"Наша сэрца б'еца ў такт з мірнымі дэмакратантамі ў Беларусі"

Канцлер Германіі Ангела Меркель выказала захапленне пратэстантамі Беларусі.

- Наша сэрца б'еца ў такт з мірнымі дэмакратантамі. Варт захаплення тое, з якой мужнасцю і рашучасцю яны выходзяць на вуліцы за волю і вяршэнства права, - заявила яна ў відэавэрсіі па выпадку Міжнароднага дня дэмакратыі, які адзначаецца 15 верасня, паведамляючы Naviny.by.

- Мы ў Германіі шчаслівія, што дэмакратыя і свабода, прававая дзяржава і агульная палітычная адказнасць трывала ўкараліся ў нас, - сказала канцлер Германіі і падкрэсліла, што сітуацыя ў іншых дзяржавах паказвае, "што гэта не само - сабой зразумела".

Аб работу ў імя дэмакратыі ў Беларусі ў літаральным сэнсе выціраюць ногі, - адзначыла Ангела Меркель.

Яна адзначыла, што аўтарытарная дзяржава могуць быць эканамічна паспяховыя і могуць кідаць выклік дэмакра-



тычным краінам, аднак, робяць гэта за кошт правоў грамадзян. Але гэта не ёўрапейскі шлях.

- Таму ў Германіі і Еўропе тым больш важна кожны дзень нагадваць сабе, якой вялікай заваяўвай з'яўляецца дэмакратыя, - пераканана Меркель. - Дэмакратычныя каштоўнасці варт абараніць усім сіламі. Гэта становіцца яшчэ больш відавочным цяпер, калі мы з вялікай зачлапочанасцю назіраем за развіццём падзеяў у Беларусі.

Крыніца:
Камсамольская праўда.

МЗС ФРГ:

"Калі Лукашэнка не адзягнене, будуць новыя санкцыі"

Лукашэнка павінен нарэшце праявіць гатоўнасць да дыялогу, заявіў міністр замежных спраў Германіі Хайка Маас у інтэрв'ю газете Bild am Sonntag.

- Я заклікаю Лукашэнку весці перамовы з апазіцыяй, арганізація новыя выбары, спыніць блакаванне і разгон мірных дэмакратый, паважаць права чалавека і свабоду СМИ, - сказаў Маас.

Ён нагадаў, што ЕС не признаў афіцыйныя вынікі прэзідэнцкіх выбараў у Беларусі і прыняў рашэнне аб санкцыях.

- Цяпер мы ўводзім іх. Калі Лукашэнка не адзягнене, будуць новыя санкцыі, - папярэдзіў міністр. Раней Маас заявіў, што Лукашэнка павінен "прызнаць рэальнаясць на вуліцах сваёй краіны, гэтак жа як і рэальнаясць у галавах людзей у гэтай краіне".

20. Качаноўская Наталля - 10 р., г. Менск
21. Багінская Ніна - 21 р., г. Менск
22. Руткевіч Вераніка - 10 р., г. Менск
23. Марчук Зміцер - 50 р., г. Менск
24. Місюк Дзмітры - 15 р., г. Менск
25. Саротнік Андрэй - 10 р., г. Менск
26. Панасюк А.П. - 50 р., г. Менск
27. Ралько Л.М. - 30 р., г. Баранавічы
28. Жыдаль Дзяніс - 100 р., г. Менск
29. Кукавенка Іван - 25 р., г. Менск
30. Чыгір Яўген - 10 р., г. Менск
31. Нікіціна Вольга - 15 р.
32. Глухава С. - 30 р., г. Менск
33. Ранецкая - 5 р., г. Менск
34. Рыбачонак - 50 р., г. Менск
35. Ляўшун - 17 р., г. Менск

Дзейнасць ГА "ТБМ імя Францішка Скарыны" па наданні роднай мове рэальнага статусу дзяржаўнай вымагае вялікіх выдаткаў. Падтрымка ТБМ - справа гонару кожнага грамадзяніна краіны.

Просім Вашыя ахвяраванні дасылаць на адрес: вул. Румянцева, 13, г. Мінск, 220034, альбо пералічыць на разліковы раухнік ТБМ № BY84BLBB30150100129705001001 у Аддзяленні № 539 ААТ "Белінвестбанка" IBAN - BLBBBY2X (УНП 100129705) праз любое аддзяленне ашчадбанка Беларусбанку.



(Працяг у наступным нумары.)

БАЛАДА СПРЫДОНА СОБАЛЯ
(каля 1580-1590 - 1645)

Па свеце можна вандраваць бясконца,
Шукаочы няведама чаго,
І хай цяплей там недзе свеціць сонца,
Чым тут ля васільковых берагоў
Палёу жытнёвых, дзе крыжкы сівія
Стаяць каля дарог, але ўсё ж тут
Мы самыя шчаслівія, жывыя,
Бо гэта наш спрадвек бацькоўскі кут.
Куцейна. Манастыр. У ім друкарня.
І ты "Псалтыр" тримаеш у руках,
Як птушку. Ты жывеш не марна.
Не думаеш пра памяць у вяках,
Бо для цябе асвета - шлях да Бога,
І толькі з Богам будзе плённым шлях.
І хоць ты надрукуюеш кніг нямнога,
Ды кожная не згубіцца ў пясках
Часоў, што ўсё прыходзяць і сыходзяць
Так, як вада на берагі плыве.
Ты застанешся з кнігамі ў народзе.
Народ без кніг знікае, не жыве.

8.05.2020 г.

БАЛАДА СІМЯНОНА ПОЛАЦКАГА
(12.12.1629 - 25.08.1680)

Ты мог купцом быць, як бацькі былі,
І жыць не бедна на сваёй зямлі,
Па свеце ездзіц і свой край любіць
Здалёку і казаць: "Душа баліць
За ўесь народ...". Ты выбраў іншы шлях-
Пісменнік - ты, і полацкі манах.
Ты молішся. Ты пішаць. Ты жывеш
Для Слова Божага, якому меж
Няма і быць не можа, бо жыве
Яно не толькі ў светлай галаве,
А ў сэрцах чалавечых, для якіх
Усё, што маеш, што знікае ўміг -
Ад Бога ўсё, і вырашае Бог,
Якій уладзе быць, якіх дарог
Асядзе пыл табе на галаву.
Ты заўтра ад'яджаеш у Москву.




БЕЛАРУСКІ ПАНТЭОН

Балады крыві і любові. Частка II

Але і там, у залатой Москве,
Ты будзеш думаць: "Як жа там жыве
Мой Полацак і мой народ?"
На вуліцы зіма, на сцежцы лёд,
І ты ідзеши, і не башся ўпасці.
Ты ведаеш, што ёсьць на свеце шчасце,
І гэта - край, дзе нарадзіўся ты,
І не бяды, што ён не залаты.

29.04.2020 г.

БАЛАДА КРЫШТАФА ЗАВІШЫ
(20.04.1660 - 15.08.1721)

Касцёл Найсвяцейшай Дзевы Марыі
Будуецца ў Менску на грошы, што ты
Сабе мог схаваць бы, як часам старыя
Хаваюць, каб потым пажыць без бяды
У свеце, дзе ўсё прадаецца бязбожна.
Глядзіш на касцёл, што расце да нябес.
І радасць на сэрцы,
бо здзейсніць тут можна
Усё, што з сабою з юнацтва прынёс,
Калі былі самыя светлія мары.
На лютні іграеш і любіш дзяцей,
І пішаш начамі ў цішы мемуары,
Якія не знікнуць, а будуць святлей
Твой час асвятыць, у якім назаўсёды
Ты жыць застаешся, бо ў тым, што зрабіў
Любоў твая ёсьць і твая асалода,
З якой ты пісаў, будаваў і любіў.

17.04.2020 г.

БАЛАДА МАРЦІНА ПАЧОБУТ-
АДЛЯНІЦКАГА
(30.09.1728 - 20.02.1810)

Ты не паэт, але глядзець на зоры
І на планеты, што лятуць між іх,
Ты любіш і пра іх штодня гаворыш.
Ты - астраном і мала ёсьць такіх
У свеце. Ну а ў Вільні больш нікога.
І дзівакі пытаюцца падчас:
"Мо праз трубу сваю ты бачыў Бога?

Пабачыш, шчасця папрасі для нас!"
А сёння ты сяброў пакліаў смелых
Зацменне сонца паглядзець праз шкло,
Якое задыміў, што аж счарнела,
Нібы ніколі чыстым не было.
І вось прапала сонца, цёмна стала,
Нібы ўнаучы, у Вільні, над якой,
Як попел, вараннё ўміг паўзлятала,
Нібыта сонца залілі вадой.
Ты не паэт, але глядзець у неба
Табе штодня, і ты штодня глядзіш,
Ды іншага жыцця табе не трэба,
Дзе тэлескоп - твой пажыццёвы крыж.

13.05.2020 г.


БАЛАДА ЖАНА ЖЫЛІБЕРА
(21.06.1741 - 2.09.1814)

Да Францыі далёка, як да неба.
Гародня для цябе, як родны дом.
І для вясны нічога больш не трэба,
Чым гэты сад, што ў кветках за вакном,
Дзе салаўі співаюць, бы ў Парыжы,
І, часам, падаеца, нават лепш.
І на касцёле крыж, нібыта крыжык,
З твойго дзяцінства, дзе душой жывеш,
Калі самотна робіцца бывае.
Гародня - не Парыж! Але і тут
Людзей страчаеш, у якіх жывая
Душа баліць штодня за родны кут.
Твоя ўжо акадэмія працуе,
І можна хутка ад'ядзіцца дамоў.
І сад твой у Гародні засумуе,
І застанецца памяць пра сяброў,
З якімі ты гербары збіраеш
І лекуеш людзей, каб заўтра край,
Які ты палюбіў, быў светлым краем,
Як гэты за вакном бялюткі май.

16.04.2020 г.

БАЛАДА СТАНІСЛАВА ЮНДЗІЛА
(6.05.1761 - 18.04.1847)

Твой сад вялікі, нібы рай пчаліны.
Сюды прыходзіш ты не мёд збіраць,
А назіраць, як дрэвы і расліны
Растуць, каб потым кнігу напісаць.
І хоць гербарый маеш ты багаты,
Ды радасць не хаваецца ў табе,
Калі траў розных нарасце ля хаты,
Калі наробяць гнёздаў на вярбе
Вароны, што абрызделі суседзям...

STANISLAW BONIFACY
JUNDZIŁ (1761-1847)

Warszawa - Lida 2003

Ты ў Вільні - дома, і няма цяпер
Ахвоты вандраваць па белым свеце,
Дзе ёсьць сябры, дзе вedaюць цябе,
Батаніка, што не бацца стомы,
Працуую, каб і бацькоўскі край
Быў для Еўропы, як Парыж, вядомы...

У садзе зноў стаіць птушыны грай,
Якім лякуешся, нібыта ў Вене
Ты на канцэрце музыкі без слоў.
Не бачыш сонца, прад табою цемень,
Ды любіш свет, бо ў ім жыве любоў.

5 - 6.05.2020 г.

БАЛАДА ІОСІФА АЛЯШКЕВІЧА
(1777 - 5.10.1830)

У Пецярбургу восень, і ў цябе
Натхненне ёсьць і час пісаць партрэты...
Апошнюю лістоту дождж дзяйб
І мокрыя чарнеюць парапеты
Каля Нявы, дзе ты ідзеши адзін
І ўспамінаеш лета маладое,
І ў Радашковічах сярод рабін
Бацькоўскі дом, дзе ўсё табе святое.
Ізноўку чуеш музыку ў вятрах,
Якую бацькую для цябе іграе.
І бачыш лёну хвалі на палях,
Над імі белы матылек лятае.
І ты бяжыш, каб матылька дагнаць,
На міг спыняешся, па Вільні крочыш,
Дзе ты, юнак, вучыўся мальваць,
З паятамі глядзеў каханню ў очы.
Займець партрэт свой хоча Радзівіл,
І ты цяпер малоеш Радзівіла,
І родны край жыве ў тваёй крыві,
Твой родны край - натхненне і магіла.

7.05.2020 г.

(Працяг у наступным нумары.)

Жывіць сэрцы паэзія Ларысы Генюш



Восеньскі цыкл сустрэч на менскай сядзібе ТБМ 9 верасня распачаўся літаратурнай імпрэзай, прысвечанай 110-годдзю з дня нараджэння Ларысы Генюш. Сёлета гэта памятная дата 9 жніўня супала з днём выбараў.

- Паэзія Ларысы Генюш з'яўляецца сёння вельмі актуальнай і жыццёва неабходнай, - адзначыла, адкрываючы імпрэзу старшыня ТБМ Алена Анісім.

З прамовай да прысутных выступіў публіцыст і паэт Міхась Скобла, даследчык творчасці Ларысы Генюш, укладальнік кніг эпістальянай спадчыны паэткі "Каб ведалі", "Лісты з Зэльвы", ўспамінаў пра яе "Духу магутнага чары" і іншых. Адзін з чытачоў ва ўспамінах напісаў: "Ларыса Генюш - наша Жанна д'Арк. Яна



патрабавала ад нас, сваіх сябру, быць свабоднымі. Яна жывіла нас энэргетыкай супраціву, каб мы супрацьстаялі цемры, падману і здрадніцтву."

- Я падрыхтаваў да выдання 8 кніг, звязаных з дзейнасцю Генеральнага сакратара БНР Ларысы Генюш. Пачынаючы даследчыцкую дзейнасць, я быў уражаны вершам паэткі, напісаным ў 1942 годзе "Наш сцяг". Гэты сцяг быў у душы Ларысы Генюш нават у ГУЛАГу. Сёння мы ўсіхвалівамі і ўзрушаны морам бел-чырвонабелых сцягоў на вуліцах і праспектах Менска.

Пра руплівасць Ларысы Генюш па ўпрадаванні і захаванні архіва БНР распавёў сябра Рады БНР, старшыня Згуртавання беларусаў Вялікабрытаніі Мікола Пачкаеў. Пра асабістую сустрэчу з паэткай нагадаў вядомы графік Мікола Купава.

Не забыты грамадзянскі чын мужнай паэткі, дзяячкі нацыянальнага руху, хрысціянкі, вер-

най дачкі свайго народа. У гонар яе на Гарадзеншчыне ў 2016 годзе названа бібліятэка. У Зэльвенскай Спаса-Троіцкай царкве створаны мемарыяльны куток Ларысы Генюш, а на падворку царквы ўстанованы помнік. У 2000 годзе былі перавыдадзены зборнікі паэзіі "Гасціна" і "Выбраныя творы".

У 2006 годзе была запісана музычная складанка на вершы выбітнай паэткі. Польскі пераклад кнігі ўспамінаў "Споведзь" быў апубліканы ў 2012 годзе над назівай "Ptaki bez gniazd" у перакладзе Чэслава Сенюха.

Госці імпрэзы актыўістка БХД і турыстычны менеджэр Валерый Чарнаморцава, архівіст і даследчык Зміцер Дрозд і іншыя прынялі ўдзел у супольным чытанні вершаў паэткі. Напрыканцы

імпрэзы прагучалі гімны "Магутны Божа" і "Пагоня" ў выкананні Таццяны Грыневіч.

Ня быць начы!

Няма жыцця без сонца.

Узыдзе сонца, азарыць акно.

Хлусніхлуслівых

стравіць абаронцаў

I волавам апусціцца на дно.

A праўда - то не кліч,

штыком падперты,

Прыгодны злыдням

для нячыстых спраў.

A праўда - з лёсай,

з душ, з народных нетраў

З цярпення,

што народ ператрываў.

Ліхой хлусні бяссільны

крык варожы.

Да дзён прыгону

страшны паварот.

A праўда ўсё ж жыве

i пераможка!

Мы вам не слугаў племя -

мы народ!

Ларыса Генюш.

Э. Дзвінская,

фота аўтара.



Фэст патрыятычнай песні на Лідчыне

12 верасня на аграсядзібе "Гасціна" ў в. Пескі Лідскага раёна прайшоў 4-ты Фэст патрыятычнай песні, прымеркаваны да Дня беларускай вайсковай славы 8 верасня. Свята арганізоўвалі Лідская арганізацыя і Ёдкаўская суполка ТБМ пры падтрымцы іншых структур ТБМ.

Імпрэзу распачаў лідскі акцёр Алег Лазоўскі вершам Станіслава Судніка "Бог. Гонар. Айчына".

І пайшлі выступленні слынных беларускіх музыкаў, бардаў, паэтаў.



Лідчына, мабыць, упершыню пачула беларуская гуслі, маслацкае гранные і класічныя песні пабеларуску ў выкананні Алеся Чумакова.

Ці не на ўсіх лідскіх фэстах выступаў Зміцер Захарэвіч. І се́ння для прысутных, а іх сабралася за сотню чалавек, гучалі выдатныя патрыятычныя песні.

Упершыню, а можа і не, але ўпершыню на фэсце слынны, бескампрамісны паэт Славамір Адамовіч чытаў патрыятычныя і гумарыстычныя вершы, праўда гумар у Адамовіча - не зусім для смеху.

Час выступлення не абліжаўся, і фэст зацягнуўся да глыбокай ночы, а для некоторых і да раніцы.

Выступалі зноў Алег Лазоўскі з праграмай, прысвечанай



беларускай мове.

Сяргей Чарняк з Ліды выконваў песні на слова Станіслава Судніка "Мазалеўская", а завяршыў афіцыйную сцэнічную частку Зміцер Бартосік з дачкой Юстынай.

Далей жа пачалася "вольная сцэна", хто хацеў чытаў вершы, хто хацеў спяваў песні. Ды і на пачастунак гаспадары не паскупіліся.

Лідскія фэсты патрыятычнай песні і паэзіі ўжо сталі прыкметнай з'явай на літаратурна-музычнай мапе Беларусі. Побач з геніюшскімі святымі ў Зэльве, абласнымі святымі паэткі на Дзятлаўшчыне яны ствараюць нацыянальную творчую атмасферу Гарадзеншчыны.

Я. Грынкевіч.





Магілёўцы на Крапівенскім полі

Штогод у верасні сябры ТБМ імя Ф. Скарыны г. Магілёва едуць на Крапівенскае поле, дзе ў 1514 годзе адбылася легендарная Аршанская бітва.

12 верасня ТБМ-аўцы рушылі ў вандроўку па Аршаншчыне. Усяго за адзін дзень мы на-ведалі восем мястэчак і некаторыя з іх пабачылі ў першы раз! Спачатку мы завіталі ў Балбасава, якое знаходзіцца пад самай Воршай. Гэты маленькі гарадок стаў вядомы яшчэ ў савецкія часы дзякуючы свайму вайсковаму аэрадрому, які да вайны лічыўся адным з лепшых на Беларусі. Да нашага часу захаваўся шэраг будынкаў ваеннага гарадка 1930-х гадоў, пабудаваных у стылі канструктыўізму. У мясцовым доме культуры, дзе раней месціўся дом афіцэраў нас гасцінна сустрэлі супрацоўнікі ўстановы і паказалі цікавую краязнаўчу выставу, калекцыю карцін савецкага часу і нават завялі ў "штаб" мясцовага рыцарскага клуба!!! Каля дома культуры мы падышлі да магілы легендарнага лётчыка, першага двойчы Героя Савецкага Саюза Сяргея Грыцаўца, які трагічна загінуў у Балбасаве ў 1939 годзе. А ў цэнтры Балбасава мы сфатографаваліся з вялікім венным самалётам, які даўно пераўтварыўся з грознай зброі ў цікавы турыстычны аб'ект.

У Воршы адразу завіталі ў касцёл Святога Язэпа 19 стагоддзя, дзе пабачылі копію карціны 16 стагоддзя "Аршанская бітва". А потым накіраваліся ў Куцеінскі манастыр 17 стагоддзя, які калісьці заснавалі магілёўцы, і першы ігумен Іаіль Труцэвіч быў таксама з Магілёва. Тут у 1631 годзе выдаў свой вядомы "Буквар" магілёвец Спрыдон Собаль. Да нашага

часу ў Куцеіне захаваліся два будынкі 17 стагоддзя - будынак друкарні і царква Святога Духа, пабудаваная ў стылі магілёўскай школы дойлідства (некаторыя даследчыкі называюць, яе аршанска-магілёўскай школай дойлідства). Вельмі сумна, што будынак друкарні знаходзіцца ў занядбаным стане, і нават частка яго ў апошні час была "аздоблена" сайдынгам. Калі справы і надалей так будуць працягвацца, то мы страцім гэты ўнікальны будынак! Ужо надыхаў час абеду, і пасля Воршы мы накіраваліся да майго добра гарадка спадара Генадзя Шэпелева, які ласкова запрасіў нашу грамаду на сваё лецішча на беразе Дняпра ў мястэчка Берасценава. Гасціннасць і харызма спадара Генадзя адразу апанавала нашымі сябрамі, і мы пасля смачнага пачастунку ледзь выправіліся далей у наша падарожжа.... Спадар Генадзь вядомы не толькі, як анёл-ахоўнік свята на Крапівенскім полі, але і як краязнавец. І настапныя тры гістарычныя мястэчкі нашага маршруту мы наведалі пад яго пільнім патранатам. У самім Берасценаве да нашага часу захаваліся парэшткі панскага маёнтка 19-пачатку 20 стагоддзя. На вялікі

падышлі да памятнага знака, да гістарычных медальёнаў з выявай вядомых беларускіх ваяроў Аршанская бітвы 1514 года. Вялікі дзякую нашым мастакам і гісторыкам, грамадскім актывістам, якія здолелі стварыць і захаваць гэты ўнікальны народны мемарыял! У самім мястэчку Крапіўна захавалася да нашага часу праваслаўная царква 19 стагоддзя ў гонар Аляксандра Неўскага. І апошнім нашым прыпынкам была крыніца Святога Панцеляймона, якая знаходзіцца па магілёўскай трасе за вёскай Бабінічы. Шлях да крыніцы аказаўся не простым і прышлося шпацираваць пехатой з стромкай гары досыць далёка. Але мы набралі вады, акунацца ў купелі ніхто чамусці не пажадаў, і мы з пачуццём выкананага абавязку рушылі да сябе ў Магілёў. Уражанні ад вандроўкі былі вельмі прыемныя і ад добрай кампаніі, і ад сустэрэчы з шаноўным Генадзем Шэпелевым. Адно нас дужа засмуціла, што вельмі шмат нашых помнікаў даўніны знаходзіцца ў поўным занядбанні. Пра многія гістарычныя мясціны і старажытныя будынкі немагчыма знайсці нікай інфармацыі ў адкрытым доступе. Калі і надалей такім тэмпам будзе



Каля карціны "Аршанская бітва"

роды, які не характэрны для на-шых мясцінаў - гэта велізарны валун памеры якога 2,5 на 8 метраў. Мы ўсёй грамадой з задавальненнем на гэты гіганцкі валун залезлі, а потым, праўда некаторыя думалі, а як жа з яго злезіці?

Мястэчка Міцькаўшчына перадусім вядома сваім замчышчам і землянымі валамі, якія па форме чатырохкутніка ахопліваюць досыць вялікую прастору. Але зараз вялікая трава, і нам не ўдалося прайсці па ўсім перы-

храма быў выкананы з рысамі неаготыкі. Далей мы ўжо рушылі самастойна і паехалі на Крапівенскае поле, што па шляху з Воршы на Дуброўна. Мемарыял Крапівенскага поля, створаны пры ўпадзенні рабулкі Крапівенкі ў Дняпро. Мы грамадою

працягвацца "ахова" помнікаў архітэктуры, то нашым дзесяці і ўнукам у хуткім часе не будзе чаго паказаць з нашай тысячагоддовой даўніны.

Алег Дзяячкоў.
Магілёў.
Верасень 2020 г.

Заснавальнік:
ТБМ імя Францішка Скарыны.
Пасведчанне аб реєстрацыі № 908 ад
18 снежня 2009 г. выдадзена Міністэрствам
інфармацыі Рэспублікі Беларусь.
Адрас рэдакцыі:
231293, Лідскі р-н, в. Даўліна.
Адрас для паштовых адпраўленняў:
231282, г. Ліда-2, п/с 7.
E-mail: naszaslowa@tut.by

Рэдактар Станіслаў Вацлававіч Суднік

Рэдакцыйная калегія:

Алена Анісім, Юрасік Бабіч, Юлія Бажок,
Марыя Баравік, Аляксей Карпенка, Эла Оліна, Ігар
Пракаповіч, Аляксей Пяткевіч, Станіслаў Суднік,
Людвіка Таўгень, Алег Трусаў, Дзяніс Тушынскі,
Аляксей Шалахоўскі.

<http://nslowa.by/> <http://naszaslowa.by/>
<http://pawet.net/> <http://kamunikat.org/>
<http://tbm-mova.by/> <http://belkiosk.by/>

*Аўтары цалкам адказныя за падбор
і дакладнасць прыведзенай інфармацыі.
Рэдакцыя рукапісы не вяртае.*

Газета надрукавана ў Лідской друкарні.
231300, г. Ліда, вул. Ленінская, 23.
Выдавец: Установа інфармацыі "Выдавецкі дом ТБМ".
Газета падпісана да друку 14.09.2020 г. у 17:00. Замова № 1862.

Аб'ём 2 друкаваныя аркушы. Наклад 1200 асобнікаў.
Падпісны індэкс: 63865.
Кошт падпіскі: 1 мес.- 2,65 руб., 3 мес.- 7,95 руб.
Кошт у розницу: па дамоўленасці.